

ज्वैलरी लूट की वारदात का खुलासा, दस आरोपी गिरफ्तार, एक नाबालिग डिटेन

ज्वैलर्स कर्मी से चाकू की नोक पर 900 ग्राम सोने के गहने और स्कूटी लूटी थी

कोटा, (निर्स)। शहर में दिनदहाड़े हुई ज्वैलरी लूट की सनसनीखेज वारदात का पुलिस ने महज १० घंटे में खुलासा कर दिया है। इस वारदात ने शहर के व्यापारियों में खौफ फैला दिया था। अब पुलिस ने 1० आरोपियों को गिरफ्तार कर लिया है, जबकि एक नाबालिग को भी पकड़ा गया है।

जानकारी के अनुसार दो जुलाई को शाम करीब छह बजे एक ज्वैलर्स कर्मचारी से चाकू की नोक पर करीब 9०० ग्राम सोने के गहनों और ओला स्कूटी की लूट की गई थी। पीड़ित कर्मचारी महेन्द्र कुमार, स्वर्ण रजत मार्केट स्थित ज्वैलर्स से गहने लेकर इन्द्रा मार्केट आया था। वहां से दो डिब्बों में रखे गहनों को स्कूटी की डिग्री में रखकर वापसी कर रहा था तभी पीछे से दो बाइकों पर आए पांच बदमाशों ने उसे रास्ते में रोक लिया। इस लूटकांड को गंभीरता से लेते हुए पुलिस अधीक्षक डॉ. अमृता दुहन के नेतृत्व में विशेष टीमें गठित की गईं।



कोटा शहर में हुई ज्वैलरी लूट की वारदात का खुलासा कर 1० आरोपियों को गिरफ्तार किया।

कैथूनीपोल, कुन्हाड़ी, अनन्तपुरा, कोतवाली थाना और सायबर सेल की टीमों ने 2०० से अधिक सीसीटीवी कैमरों की फुटेज खंगाली। कोटा से

लेकर जयपुर, चित्तौड़गढ़, मध्यप्रदेश के उज्जैन तक दबिश दी गई।

लूट के बाद आरोपियों ने अपने मोबाइल बंद कर लिए थे और अलग-

अलग शहरों में जाकर छुप गए थे, लेकिन पुलिस ने तकनीकी विश्लेषण और खुफिया नेटवर्क की मदद से सभी को ट्रेस कर लिया। मुख्य आरोपी

■ **कोटा से लेकर जयपुर, चित्तौड़गढ़, मध्यप्रदेश के उज्जैन तक दबिश दी, 200 से अधिक सीसीटीवी कैमरों की फुटेज खंगाली**

हरिषत सोनी पहले से ज्वैलरी बाजार से जुड़ा हुआ था। वहीं रैक्री कोकर था। उसके कहने पर आरोपी आकाश वैष्णव फर्जी ग्राहक बनकर आया और महेन्द्र को लूट के लिए टारगेट बनाया। हरिओम उर्फ नंदू शूटर, आकाश वैष्णव उर्फ साजन, हरिषत सोनी, राजन उर्फ साजन, विष्णु सिंह उर्फ डोगी, तरुण सिंह उर्फ संदीप, प्रदीप केवट, करण मुलानी, बनवारी लाल और शिवकुमार सोनी सहित एक नाबालिग को भी हिरासत में लिया गया है।

दो पिस्टल, 28 जिंदा कारतूस के साथ एक गिरफ्तार

रतनगढ़, (निर्स)। रतनगढ़ पुलिस ने ऑपरेशन ब्रज के तहत कार्रवाई करते हुए 38 वर्षीय व्यक्ति को दो पिस्टल एवं 28 जिंदा कारतूस के साथ गिरफ्तार किया है। आरोपी रोहित गोदारा व वीरेंद्र चारण गैंग का सक्रिय सदस्य बताया गया है।

एसपी जय यादव ने बताया कि अवैध हथियार, सक्रिय गैंग व संगठित

■ **आरोपी रोहित गोदारा व वीरेंद्र चारण गैंग का सक्रिय सदस्य बताया गया है**

अपराधों पर रोकथाम के लिए आईजी वीकानेर रज के निदेश पर जिले में ऑपरेशन ब्रज चलाया जा रहा है, जिसके तहत कार्रवाई की गई। मामले के अनुसार रतनगढ़ थाना के सब इंस्पेक्टर रतनलाल मय जाब्ता गश्त कर रहे थे। इसी दौरान मुखबिर से एक



रतनगढ़ पुलिस ने हथियार सहित एक व्यक्ति को गिरफ्तार किया।

व्यक्ति के पास अवैध हथियार होने की सूचना मिली, जिस पर पुलिस लधासर-जालेऊ सड़क मार्ग पर पहुंची, तो एक व्यक्ति दिखाई दिया। जिसे रोककर पृष्ठताछ की, तो उसने अपना नाम महिपालसिंह पुत्र बन्नीसिंह निवासी लधासर बताया, जो अपने खेत जा रहा था। तलाशी के दौरान उसके पास से दो पिस्टल व 28 जिंदा कारतूस बरामद हुए। हथियार के संबंध में जब लाइसेंस

की जानकारी ली, तो वह नहीं होना बताया, जिस पर पुलिस ने महिपालसिंह को गिरफ्तार कर उसके कब्जे से अवैध हथियार जब्त कर आर्म्स एक्ट में मामला दर्ज कर जांच शुरू कर दी है। मामले की जांच एएसआई जयप्रकाश कर रहे है। गिरफ्तार आरोपी को न्यायालय में पेश किया, जहां से उसे चार दिन के पुलिस रिमांड पर भेज दिया।

आम रास्ते पर जलभराव से परेशानी

पाटन, (निर्स)। ग्राम पंचायत बिहार के राजस्व ग्राम रतन नगर में कुंदनमल सेनी के घर से लेकर कैलाश सेनी के घर तक आम रास्ते पर लंबे समय से जलभराव की समस्या बनी हुई है। लगातार पानी भरने के कारण रास्ता कीचड़ में तब्दील हो चुका है, जिससे ग्रामीणों को भारी परेशानी का सामना करना पड़ रहा है।

■ **स्कूल जाने वाले बच्चों को दो किमी लंबा चक्कर करना पड़ रहा है**

ग्रामीणों के अनुसार इस रास्ते से स्कूल जाने वाले बच्चों और आंगनबाड़ी की महिलाओं को सबसे अधिक कठिनाई झेलनी पड़ रही है। कीचड़ और गंदगी के कारण बच्चों को स्कूल जाने के लिए दो किलोमीटर का लंबा चक्कर लगाकर जाना पड़ता है,



ग्राम रतन नगर में आम रास्ते पर जलभराव की समस्या बनी हुई है।

जिससे समय और ऊर्जा दोनों की बर्बादी हो रही है। युवा नेता नरेन्द्र सेनी, बहादुर मल सेनी, रामजीलाल पंच और हजारीलाल सहित कई ग्रामीणों ने बताया कि इस समस्या को लेकर कई

बार सरपंच को अवगत कराया गया, लेकिन अब तक कोई ठोस कदम नहीं उठाया गया है। ग्रामीणों ने प्रशासन से मांग की है कि जलभराव की समस्या का स्थायी समाधान किया जाए।

रिटायर्ड बैंक मैनेजर के खाते से रुपए निकाले

ओटीपी बताया ही नहीं, तो भी हो गई छगी

श्रीगंगानगर, (निर्स)। रिटायर्ड बैंक मैनेजर के खाते से रुपए निकालने का मामला सामने आया है। परिवारी रायसाहब ने बताया कि 14 मई को उनके फोन पर मैसेज के जरिए ओटीपी आया था। उन्होंने मैसेज खोले बिना ही डिजिट कर दिया। इसके बावजूद अकाउंट से राशि कट गई। पहले उन्होंने सोचा कि किसी ईएमआई की राशि जमा हुई होगी लेकिन एक के बाद एक मैसेज आते चले गए तो उन्होंने बैंक की समेजा कोटी ब्रांच को सूचित किया। बैंक कर्मियों ने तुरंत ही खातों से ट्रांजेक्शन रोकी लेकिन इस बीच चार बार में कुल 1,13,1०० रुपए निकल गए। रायसाहब स्वयं गंगानगर केंद्रीय सहकारी बैंक की समेजा कोटी ब्रांच से मैनेजर के पद से रिटायर हुए हैं। उन्होंने बताया कि किसी को ओटीपी न बताने के बावजूद अकाउंट से राशि निकल गई। ओटीपी शेयर न करने पर राशि निकलने की संभावना: गल्ट्स कॉलेज की प्रिंसिपल और साइबर एक्सपर्ट मीनल कोचर के मुताबिक

किसी से ओटीपी शेयर न करने पर भी खाते से राशि निकलने का आशंका होती है। पहला सिम स्वैपिंग है, जिसमें साइबर अपराधी टेलीकॉम कंपनी से डुप्लीकेट सिम हासिल कर लेते हैं। हालांकि यह बड़े आर्थिक अपराधों में इस्तेमाल होता है। दूसरी संभावना फोन में किसी वायरस या मॉलवेयर आने की है। यह कोई मोबाइल गेम खेलते समय या किसी एप को इंस्टॉल करते समय हो सकता है। साइबर अपराधी सार्वजनिक स्थल पर लगे चार्जर का इस्तेमाल भी फोन में मॉलवेयर इंस्टॉल करने के लिए करते हैं।

इसे जूस जैकिंग कहा जाता है और फोन चार्ज करते समय मॉलवेयर वाली एपीके फाइल इंस्टॉल हो जाती है। इन मॉलवेयर के मध्य से मोबाइल की स्क्रीन अपराधियों के साथ शेयर हो जाती है। वह तुरंत स्क्रीन से ओटीपी हासिल कर ट्रांजेक्शन कर लेते हैं। आजकल एपीके फाइल्स काफी कम

मेमोरी लेती हैं और तुरंत इंस्टॉल होती है तो मोबाइल फोन के मालिक को पता ही नहीं चलता।

समेजा कोटी निवासी रायसाहब की ओर से श्रीगंगानगर एसपी को प्रार्थना-पत्र देने के बाद साइबर थाना में केस दर्ज किया गया है। परिवारी ने बताया कि उनके पीएनबी की समेजा कोटी व रायसिंहनगर स्थित शाखाओं में खाते हैं। 14 मई को अज्ञात व्यक्ति की ओर से उनके खाते से चार ट्रांजेक्शन के जरिए 441००, 294००, 1०2०० और 294०० रुपए निकाले गए। चारों ट्रांजेक्शन शाम 4:52 से 4:55 बजे के बीच हुई। परिवारी ने पुलिस को बताया कि घटना की सूचना उसी दिन पुलिस नियंत्रण कक्ष में शिकायत दर्ज करवाई गई। इस पर शिकायत दर्ज कर मामले को समेजा कोटी थाने में जांच के लिए भेजा गया। अब इस मामले की एफआईआर साइबर थाना में दर्ज की गई है। मामले की जांच इंस्पेक्टर रमेश कुमार करेंगे।

चार बदमाशों ने युवक से 45 हजार रुपए लूटे

अजमेर, (कांस)। हरिभाऊ उपाध्याय नगर थाना क्षेत्र में चार बदमाशों ने एक युवक से डरा धमकाकर 45 हजार रुपए लूट लिए। पीड़ित नागर निवासी भागुराम जाट की रिपोर्ट पर पुलिस ने मुकदमा दर्ज कर जांच शुरू कर दी है। पुलिस के मुताबिक भागुराम ने अपनी पुत्री को डिलीवरी के लिए अजमेर के निजी अस्पताल में भर्ती कराया था। चार जुलाई की रात वह खाना खाने के लिए पास के रेस्टोरेंट गया। खाना खाने के बाद जैसे ही वह अस्पताल लौटने के लिए निकला, चार बदमाशों ने रास्ता रोक लिया। पीड़ित ने बताया कि बदमाशों ने उसे घेर लिया और जान से मारने की धमकी देते हुए जेब में रखे 45 हजार रुपए जब्त कर छीन लिए। वारदात को अंजाम देने के बाद चारों

■ **रेस्टोरेंट से खाना खाकर लौट रहा था युवक**

आरोपी मौके से फरार हो गए। पीड़ित ने हरिभाऊ उपाध्याय नगर थाने पहुंचकर शिकायत दर्ज करवाई। थाना पुलिस ने मामला दर्ज कर घटनास्थल के आस-पास लगे सीसीटीवी कैमरों की फुटेज खंगालनी शुरू कर दी है। पुलिस के अनुसार शुरुआती जांच में सामने आया है कि बदमाश रेस्टोरेंट से ही पीड़ित का पीछा कर रहे थे और सुनसान जगह देख वारदात को अंजाम दिया। पुलिस ने बताया कि चार अज्ञात बदमाशों के खिलाफ मामला दर्ज कर उनकी तलाश शुरू कर दी है।

बरसात से ऊपरमाल क्षेत्र में खनन कार्य प्रभावित

भीलवाड़ा, (निर्स)। मानसून की मेहरबानी ने एक और जहां आमजन को राहत दी है तो वहीं दूसरी ओर ऊपरमाल क्षेत्र में खनन कार्य प्रभावित होने लगा है। ऊपरमाल खनन क्षेत्र में सैंडस्टोन पत्थर का खनन होता है। बारिश से सैंडस्टोन की माईसों में पानी भर गया है, जिसके चलते सभी माईसों में खनन कार्य बंद हो चुका है। इससे जो सैंडस्टोन विदेश में निर्यात होता है, उस कार्य में भी आंशिक असर देखने को मिलेगा।

सैंड स्टोन व्यवसायी कैलाश मीणा ने बताया कि जो पत्थर माईस से निकल चुका है। वहीं माल अभी मार्केट में उपलब्ध रहेगा और तीन-चार महीने के लिए इसी माल पर निर्भर रहना पड़ेगा। इससे जो निर्यात कार्य है वह थोड़ा कम मात्रा में रहेगा। इससे मजदूर वर्ग पर भी ख़ासा असर पड़ेगा। दीपावली के बाद जब माईसों से पानी निकला जाएगा, उसके बाद कार्य वापस पटरी पर लौट आएगा, जो सैंड स्टोन वर्तमान में निर्यात हो रहा है। उसका राजस्थान की अर्थव्यवस्था पर बहुत अच्छा प्रभाव पड़ा है इससे बड़ी मात्रा में हमें विदेशी मुद्रा प्राप्त हो रही है। राजस्थान सरकार को भी रेवेन्यू प्राप्त हो रहा है। पहले इस प्रकार का पत्थर काफी मात्रा में व्यर्थ जाता था अब उसको उपयोग में लाकर

■ **बारिश से सैंडस्टोन की माईसों में पानी भर गया है, जिससे माईसों में खनन कार्य बंद हुआ**

■ **जो सैंडस्टोन विदेश में निर्यात होता है, उस कार्य में भी आंशिक असर देखने को मिलेगा**

निर्यात किया जा रहा है। अभी ऊपर माल क्षेत्र से यूरोपीय देश जैसे इंग्लैंड, फ्रांस, बेल्जियम आदि देशों में निर्यात किया जाता है एवं अमेरिका के कनाडा में भी काफी मात्रा में यह पत्थर निर्यात किया जा रहा है।

पूर्व सरपंच के बेटे ने थाने में राइफल से रील बनाई

भरतपुर, (निर्स)। भरतपुर में पूर्व सरपंच के बेटे ने आचार संहिता में जमा करवाई राइफल के साथ पुलिस थाने में वीडियो बनाया। वीडियो में वह थाने से राइफल हाथ में लिए बाहर निकलता नजर आ रहा है। इसके बाद वह गाड़ी में बैठता है और वहां से निकल जाता है। वहीं दूसरे वीडियो में रुपए से भरा बैग दिखा रहा है। रुदावल पुलिस मामले की जांच कर रही है।

एसएचओ बाल कृष्ण ने बताया कि वीडियो में नजर आ रहा युवक शिवा गुर्जर (28) निवासी नगला तुला है, वह ठेकेदार है। उसके पिता साहब सिंह ग्राम

■ **वीडियो की जांच करने पर सामने आया कि 2022 व 2024 में बनाया था**

पंचायत डुमरिया से सरपंच रह चुके हैं। वीडियो की जांच करने पर सामने आया कि यह 2०24 अप्रैल में थाना परिसर में बनाया गया है। हथियार लाइसेंस है, जिसे उसने चुनाव को आचार संहिता के दौरान जमा करवाया था। इसके बाद जब हथियार वापस दिए गए तो उसने थाना परिसर में वीडियो बना लिया। पुलिस शिवा की तलाश कर रही है।

रुपए से भरा बैग बहन की शादी



भरतपुर में पूर्व सरपंच के बेटे ने आचार संहिता में जमा करवाई राइफल के साथ पुलिस थाने में वीडियो बनाया।

का :-एसएचओ ने बताया कि दूसरा वीडियो 2०22 का है। 2०22 में शिवा की बहन की शादी थी।

इसके लिए बैंक से रुपए बैंग में लेकर आए थे। ऐसे में, उसने रुपए के साथ यह वीडियो शूट कर लिए। एसएचओ ने कहा कि थाना परिसर के

आसपास या थाने के अंदर इस तरह के वीडियो बनाना गलत है। शिवा की तलाश के लिए टीम रवाना कर दी गई है। उसने अपने सोशल मीडिया अकाउंट पर दोनों वीडियो पोस्ट किए हैं। शिवा की मां पार्वती १ नंबर वार्ड से जिला परिषद सदस्य है।

शव मिला

खेतड़ी, (निर्स)। पचेरीकलां थाना क्षेत्र में सड़क किनारे एक युवक का शव मिलने से सनसनी फैल गई। दिल्ली-झुंझुनूं राष्ट्रीय राजमार्ग पर पचेरी खुर्द गांव के पास स्थित एक होटल के समीप एक अज्ञात युवक का नग्न अवस्था में शव मिला। शव की स्थिति देख ग्रामीणों ने तुरंत पुलिस को सूचना दी, जिसके बाद थानाधिकारी राजपाल यादव मय जाब्ले के घटनास्थल पर पहुंचे और मामले की जांच शुरू की। शव पर चोट के निशान पाए गए हैं, जिससे प्रथमदृष्टया यह एक हत्या का मामला प्रतीत हो रहा है। आशंका जताई जा रही है कि युवक की कहीं और हत्या कर शव को यहां लाकर सड़क किनारे फेंक का गया है। पुलिस ने शव को कब्जे में लेकर शिनाख्त के प्रयास शुरू कर दिए हैं। घटनास्थल से सबूत जुटाए जा रहे हैं और आसपास के सीसीटीवी फुटेज भी खंगाले जा रहे हैं ताकि आरोपी तक पहुंचा जा सके। इलाके में अचानक हुई इस वारदात से सनसनी फैल गई है। फिलहाल पुलिस सभी पहलुओं से जांच में जुटी है और मामले की गंभीरता को देखते हुए उच्च अधिकारियों को भी सूचना दे दी गई है। सड़क किनारे मिले शव की अभी शिनाख्त नहीं हो पाई है।

रानीवाड़ा की दो बेटियों ने सीए की डिग्री हासिल कर मान बढ़ाया

■ **गांव की गलियों से उठकर सीए बनी कोमल और हिमांशी**

बेटी की तालीम का बोझ उठाया। कमजोर हालात और तंग दायरे में भी कोमल ने कभी उम्मीद का दामन नहीं छोड़ा। कड़ी मेहनत और सत्र के साथ उन्होंने अहमदाबाद से सीए की पढ़ाई पूरी कर यह साबित किया कि हुनर शहरों की जागीर नहीं, हाँसले वालों की विरासत है। हिमांशी पुत्री हितेशकुमार श्रीमाली की जिंदगी भी इम्तिहान से कम नहीं रही। दो वर्ष पूर्व उनकी मां का अचानक ब्रेन हैमरेज से स्वर्गवास हो गया। उस सदमे में पूरा परिवार टूट गया। मगर हिमांशी ने खुद को संभालते हुए, अपने गमों को ताकत में बदला। उन्होंने मानसिक तनाव

और डिप्रेशन के दौर में भी पढ़ाई जारी रखी और चार्टर्ड अकाउंटेंसी की दोनों अंतिम परीक्षाएं (ग्रुप ए और बी) एक साथ पास कर मिसाल पेश की।

ग्रामीण पृष्ठभूमि की इन बेटियों की यह कामयाबी केवल व्यक्तिगत नहीं है, बल्कि यह समाज के लिए भी एक बेहतरीन पैगाम है। आमतौर पर सीए को वैश्य समाज या शहरी तबके की राह माना जाता है, लेकिन अब यह सोच बदल रही है। कोमल और हिमांशी की यह सफलता एक मिशाल है। रानीवाड़ा की इन बेटियों ने सिर्फ डिग्री नहीं ली, बल्कि गांव की लड़कियों को ख़्वाब देखने का हाँसला दिया है। इनकी कामयाबी यह बताती है कि अगर इरादे मजबूत हों, तो तकदीर भी झुक जाती है।

ज्वैलरी बनाने के नाम पर सोना लेकर भागे बंगाली कारीगर गिरफ्तार

जोधपुर, (कांस)। जोधपुर की सदर बाजार थाना पुलिस ने ज्वैलरी बनाने के नाम पर व्यापारियों से सोना लेकर भागे दो बंगाली कारीगरों को गिरफ्तार किया है। आरोपी व्यापारियों को विश्वास में लेकर सोना ले लेते थे। इनकी तलाश में पुलिस टीम दो बार पश्चिम बंगाल भी गई लेकिन गिरफ्त में नहीं आए थे। पांच जुलाई को आरोपियों के सरेंडर करने की सूचना पर पुलिस ने पकड़ा। आरोपियों को कोर्ट में पेश कर एक सप्ताह का रिमांड लिया गया है। वहीं सोना-चांदी के आभूषण बरामद करने के प्रयास किए जा रहे हैं।

जानकारी के अनुसार सात अप्रैल को प्रार्थी प्रकाश सोनी सहित अन्य 13 व्यापारियों ने थाने में रिपोर्ट दी थी।

जोधपुर, (कांस)। सदर थाना क्षेत्र से गुजरी बनास नदी में नहाते समय डूबने से रविवार को एक युवक की मौत हो गई। जानकारी के अनुसार युवक अपनी मां और बहन के साथ गहलोल रफ्ट के पास बनास नदी में पिकनिक

मनाने गया था, अचानक नहाते समय गहरे पानी में डूब गया। जब युवक सलमान उर्फ अब्दुल हकीम पुत्र रिश्व निवासी जखीरा चिल्लाया तो आसपास के लोग उसे बचाने पानी में कूदे, लेकिन तब तक वह डूब गया, जिसके बाद उसे

मौजूद लोगों ने बाहर निकाला और बाइक से उसे सआदत अस्पताल और भर्ती कराया, जहां उसे मौत घोषित कर दिया। बाद में पुलिस ने उसका पोस्टमॉर्टम करवाकर शव परिजनों को सुपुर्द कर दिया।